

EFTIRMETING. Danska stjórnin noktar okkum tjóðarheiti og tjóðarrættindi. Tað er klassisk imperialism. Og hon fer víðari: Stjórnin virkar eisini - saman við føroysku andstøðuni - fyri, at føroyingar lima seg inn í Danmark. Gera vit tað, staðfesta vit endaliga, at Føroyar eru danskar. Tá missa vit frumrættin til landið. Tí er tað álvarsamt, siga vit nei i mai – ella bogna longu nú. Men tað verður bæði baldrut og strævið, siga vit ja, sigur Sjúrdur Skaale, sum í tvey ár hevur arbeitt við sjálvstýrismálum í Tinganesi. Nú hevur hann lagt frá sær

Spillnakin imperialisma



**EMBÆTISMAÐUR
LEGGUR FRÁ SÆR**
Sjúrdur Skaale

Sjúrdur Skaale, embætismaður leysur av Tinganesi: Tað verður álvarsamt siga vit nei i mai – ella bogna longu nú. Men tað verður bæði baldrut og strævið, siga vit ja

Mynd: Jens Kristian Vang

Socialurin hevur boðið mær pláss skriva eina grein um sjálvstýrismálið, grundaða á mínar egnu metingar, eftir at hava starvast sum embætismaður í Tinganesi í knøpp tvey ár.

Tað vil eg fyrst nýta høvi at takka fyri. Og so vil eg gera greitt, at hetta eru persónligar hugsanir hjá einum, sum tekur fult undir við, at vit taka ábyrgdina av okkara landi.

So er tað greitt...

Eg haldi eg byrji við eini lítli hending, sum eg haldi rættiliga væl lýsir tað, sum hendi, tá samráðst varð í fjør:

Vit eru stódd í forsætismálaráðnum á kvöldi 26. oktober. Samráðingarnar um framtíðarstöðu Føroya eru júst slitnaðar.

Tíðindafólkinu ganga sum svangir úlvar og slota eftir føði. Søgum. Yvirskriftum. Forsíðum.

Trokanin gerst øgilig, tá Poul Nyrup Rasmussen kemur út til teirra. Andlitsbragðið er hugsunarsamt. Hann svølgir. Hyggur álvarsamt í eyguni á starandi tíðindafólki og skyggjandi kameranlinsum. So kemur tað:

"Dette handler kun om penge!" sigur hann.

Og so skriva og filma og fotografera tey, meðan Nyrup faðirliga og lærandi greiðir frá, at "Landsstyret

kræver en overgangsordning på femten år eller mere. Jeg har tilbudt fire. Dette er grunden til, at de nu har forladt forhandlingerne."

Tann neyðuga lygnin

Tey, sum vóru á fundinum, vita, at forsætisráðharrin lýgur. Eingin hevur talað um hvørki pengar ella skiftisskipan.

Langt áðrenn partarnir

møttust gjørdi landsstýrið greitt, at tað ikki vildi hava búskapin á dagsskrá hesaferð. Tað var longu staðfest, at tað ikki bar til at samráðast um hetta. Trý ymisk uppskot vóru jú lögð fyri stjórnina fyri at fáa glið á ein dialog. Tað varð gjørt samsvarandi avtaluni frá 1998 sum sigur, at partarnir skulu samráðast um eina skiftisskipan.

Men forsætisráðharrin noktaði at fylgja avtaluni,

og sópaði øll uppskotini av borðinum. Uttan grundgeving.

Men hann brúkti tey kortini – aftaná fundirnar!

Hóast hann fekk tað fyrsta útspælið handað í trúnaði, læt hann kortini pressuna fáa tað – eftir at hann hevði biðið sínar embætismenn vent og snarað tí. Tá teir vóru lidnir vísti uppskotið, at føroyingar kravdu blokkstuðul í 50-70 ár eftir loysingina. Tað var tað, danskir skattgjaldarar fingi at vita_

Forsætisráðharrin manipuleraði við trúnaðar-

